



திருப்பூர் தெற்கு மாவட்ட கழக அலுவலகத்தில் வழக்கறிஞர் அணி சார்பில் "வழக்கறிஞர் களப்பணி" WAR ROOM மை மாவட்டக் கழக பொறுப்பாளர், பொள்ளாச்சி நாடாளுமன்ற உறுப்பினர் கே.சல்வரசாமி, மேற்கு மண்டல வழக்கறிஞர் அணி பொறுப்பாளர் கே.எம்.தண்டபாணி ஆகியோர் திறந்து வைத்தனர். இதில் மத்துக்குளம் சட்டமன்ற முன்னாள் உறுப்பினர் இரா.ஜெயராமகிருஷ்ணன் உள்பட மாநில, மாவட்ட கழக நிர்வாகிகள், ஒன்றிய, நகர, பேரூர் கழக செயலாளர்கள், சார்பு அணிகளின் அமைப்பாளர்கள், துணை அமைப்பாளர்கள், கழக வழக்கறிஞர்கள் பலர் கலந்து கொண்டனர்.

பிரம்மபுத்ராவில் சீனாவின் பிரம்மாண்ட அணையால் இந்தியாவுக்குப் பேராபத்து: ஒன்றிய அரசின் எதிர் நடவடிக்கை என்ன? மக்களவையில் - டி.ஆர்.பாலு கேள்வி!

புதுடெல்லி, மார்ச் 29- உலகின் மிகப்பெரிய அணையை இந்திய எல்லையில் இருந்து 50 கிலோ மீட்டர் அருகில் சீனா தனது எல்லைப் பகுதியான திபேத் மாகாணத்தில் ஓடும் பிரம்மபுத்ரா ஆற்றின் குறுக்கே அமைத்து வருவதாகவும், அதனால் இந்திய மாநிலமான அருணாச்சல பிரதேசத்தில் பேரழிவு விளைவிக்கும் ஆபத்து உள்ளதாகவும் பல்வேறு அச்ச ஊடகங்களில் வெளியாகி உள்ள செய்திகள் அரசின் கவனத்துக்கு கொண்டு வரப்பட்டுள்ளதா? அப்படியானால், இந்த அணைத்திட்டத்துக்கு இந்தியாவின் எதிர்வுகள் சீன அரசிடம் முறையாகத் தெரிவிக்கப்பட்டுள்ளதா? அதன் விவரங்கள் என்ன? என பிரம்மபுத்ரா நதியில் சீனா கட்டிவரும் பிரம்மாண்டமான அணை குறித்த கேள்வியை திரு.க மக்களவைக் குழுத் தலைவர் டி.ஆர்.பாலு நடப்பு நாடாளுமன்றத் தொடரில் எழுப்பித் தாக்கல் செய்திருந்த நிலையில், இந்த கேள்விக்கு நேற்று முன்தினம் (27.3.2026) ஒன்றிய வெளியுறவுத்துறையின் இணை அமைச்சர் மக்களவையில் பதில் அளித்தார்.

இது தொடர்பாக அமைச்சர் கீர்த்தி வர்தன் சிங் விளக்கம் வருமாறு :

திபேத் பகுதியில் யார்லுங் சாங்க்போ நதியில், அதாவது பிரம்மபுத்ரா ஆற்றின் மேலோடையில் பகுதியில் மிகப்பெரிய அணை கட்டும்



பணிகளை சீன அரசு தொடங்கிய செய்திகளை இந்திய அரசு தன் கவனத்தில் கொண்டுள்ளது.

இந்த அணை தொடர்பான தகவல்கள் 1986 ஆம் ஆண்டு தொடரே வந்த வண்ணம் உள்ளன. எனவே, அப்போதிருந்தே இந்த திட்டத்தின் கீழ் அமைய உள்ள புனல்மின் உற்பத்தி நிலையம் பற்றிய தகவல்கள், மற்றும் அணைக் கட்டமைப்பினால் கீழோடையான பிரம்மபுத்ரா பாயும் இந்திய நிலப் பகுதிகளுக்கு ஏற்படக் கூடிய ஆபத்து கள் குறித்தும் அரசு கண்காணித்து வருவதுடன், இந்திய மக்களின் பாதுகாப்பு மட்டுமல்லாமல் அவர்தம் வாழ் வாதாரங்கள் மீதான தாக்கத்தை எல்லா எதிர்கொள்ளவும் உரிய

திட்டங்களை அரசு மேற்கொண்டு வருகிறது.

இதுபோன்ற எல்லை கடந்த நதிகள் தொடர்பான பிரச்சனைகள் மற்றும் இந்தியாவில் அமைந்துள்ள நதியின் கீழோடையால் நிலப் பகுதி வாழ் மக்களின் நிலை நாடப்பட நதிநீர் உரிமைகள் குறித்த இந்திய அரசின் கவலைகள் அனைத்தும் சீனாவிடம் எடுத்துரைக்கப் பட்டுள்ளது.

இந்த விஷயம் தொடர்பாக 2006 ஆம் ஆண்டில் நிறுவன ரீதியாக உருவாக்கப்பட்ட ஒரு இருநாடுகளின் "நிபுணர்கள் நிலை அமைப்பு" (INSTITUTIONALISED EXPERT LEVEL MECHANISM) வாயிலாகவும் தூதரகத் தொடர்புகள் மூலமாகவும் இந்த பிரச்சினை சீன அரசுடன் பலமுறை விவாதிக்கப்பட்டுள்ளன.

மேலும், சென்ற 2025 ஆம் ஆண்டு ஆகஸ்ட் 31 அன்று, சீனாவில் உள்ள டியான்ஜின் நகரில் நடைபெற்ற ஷாங்காய் ஒத்துழைப்பு அமைப்பின் (ஷாங்காய் கோ ஆபரேஷன் ஆர்கனைசேஷன்) கூட்டத்தில் பங்கேற்ற இந்திய பிரதமர் நரேந்திர மோடி அவர்கள் சீன அதிபர் ஜீ ஜிங்க் பின் அவர்களுடன் நடத்திய பேச்சுவார்த்தையின் போதும் இந்த அணை தொடர்பான பிரச்சினையையும் இந்திய அரசின் கவலை குறித்தும் எடுத்துரைத்தார்.

இவ்வாறு அமைச்சர் கீர்த்தி வர்தன் சிங் தனது பதிலில் தெரிவித்துள்ளார்.

கூட்டணியில் எந்த இழுபறியும் இல்லை; எங்களுக்கு விரும்பிய தொகுதிகள் கிடைத்துள்ளன! விடுதலைச் சிறுத்தைகள் கட்சித் தலைவர் தொல்.திருமாவளவன் பேட்டி!

சென்னை, மார்ச் 29- "திருத்திரமான, சுமுகமான அளவில் பேச்சு வார்த்தை நடந்தது. நாங்கள் விரும்பிய தொகுதிகள் எங்களுக்கு கிடைத்துள்ளன" என்று வி.சி.க. தலைவர் தொல்.திருமாவளவன் தெரிவித்துள்ளார்.

சென்னை அண்ணா அறிவாலயத்தில் விசிக தொகுதி ஒதுக்கீடு தொடர்பான பேச்சுவார்த்தைக்குப் பின் அக்கட்சியின் தலைவர் திருமாவளவன் நேற்று



முன்தினம் (மார்ச்.27) செய்தியாளர்களைச் சந்தித்துப் பேசினார்.

"வி.சி.க. போட்டியிடும் 8 தொகுதிகள் எவை என

முடிவாகி விட்டன. தொகுதிகள் குறித்த அதிகாரபூர்வமான அறிவிப்பை திரு.க. தலைவர் -முதல்வர் மு.க. ஸ்டாலின் அறிவிப்பார்.

திருத்திரமான, சுமுகமான அளவில் பேச்சு வார்த்தை நடந்தது. நாங்கள் விரும்பிய தொகுதிகள் எங்களுக்கு கிடைத்துள்ளன.

திரு.க கூட்டணியில் கடைசி நேரத்தில் பிரச்சனைகள் வெடிக்காதா? என்று காத்திருப்பவர்கள் ஏமாறப் போகிறார்கள். அப்படி கூட்டணிக் குள் எந்த பிரச்சனையும் இல்லை.

அவர்கள் சொல்வதைப் போல எங்கள் கூட்டணியில் எந்த இழுபறியும் இல்லை. 10-க்கும் மேற்பட்ட கட்சிகள் ஒரு கூட்டணியில் இருக்கும் போது வேட்பாளர் பட்டியல் வெளியிடுவதில் தாமதம் இருக்கத்தான் செய்யும்.

இதைத்தான் எதிர் கூட்டணிக்காரர்கள் இழுபறி என்கிறார்கள். அப்படி எந்த இழுபறியும் இல்லை என்பதுதான் எதார்த்தமான உண்மை" என்று பேசியிருக்கிறார்.



திருப்பூர் வடக்கு மாவட்ட கழக அலுவலகத்தில் வழக்கறிஞர் அணி சார்பில் மாவட்ட அமைப்பாளர் பத்மநாபன் முன்னிலையில் தேர்தல் பணிகளுக்கான "WAR ROOM" அண்ணா அறிவகத்தை மாவட்ட கழக பொறுப்பாளர், மாநகராட்சி மேயர் ந.தினேஷ்குமார் திறந்து வைத்தார். இதில் வழக்கறிஞர் அணி மாவட்ட தலைவர் செல்வராஜ், வடக்கு மாநகர அமைப்பாளர் கருணாநிதி, மாவட்ட துணை அமைப்பாளர்கள் சாமிநாதன், முத்துகுமார், காளிநாகேஸ்வரன், மாநகர துணை தலைவர் அமுதா, துணை அமைப்பாளர்கள் சரவண சுபாஷ், சந்தர் உள்பட மாநில, மாவட்ட, மாநகர கழக நிர்வாகிகள், ஒன்றிய, நகர, பகுதி, வட்டக் கழக செயலாளர்கள், பொறுப்பாளர்கள், நிர்வாகிகள், கழக சார்பு அணிகளின் அமைப்பாளர்கள், துணை அமைப்பாளர்கள் பலர் கலந்து கொண்டனர்.

தி.மு.க. இளைஞர் அணி

2026 சட்டமன்றத் தேர்தல் 'களத்தில் இளைஞர் அணி' பரப்புரை!

இளைஞர் அணிச் செயலாளர் உதயநிதி ஸ்டாலின் அறிவிப்பு!

தமிழ்நாடு சட்டமன்றத் தேர்தல் ஏப்ரல் 23 அன்று நடைபெறவிருக்கிறது. கழகத் தலைவர் மான்முடி முதலமைச்சர் அவர்களின் தலைமையிலான இந்த ஐந்தாண்டு கால திராவிட மாதல் ஆட்சியில் வீட்டுக்கு வீடு பயாளாளிகள் எனும் அளவில், பல சாதனைகளையும் மக்கள் நலத் திட்டங்களையும் செயல்படுத்தி இருக்கிறோம். மக்கள்நலனே முதன்மை நோக்கமாகக் கொண்டு செயல்படும் திராவிட மாதல் ஆட்சி தொடர்வதற்கு வாக்களிக்க, மக்கள் தயாராகிவிட்டார்கள். மக்களை நேரில் சந்தித்து, அத்தகைய ஆதரவைத் திரட்ட வேண்டிய நேரம் இது.

கழக இளைஞர் அணி சார்பில், 2024 நாடாளுமன்றத் தேர்தலின்போது 'களத்தில் இளைஞர் அணி' என்கிற ஒரு முன்னெடுப்பைத் தொடங்கி, நாம் அனைவரும் களத்தில் இறங்கி மக்களைச் சந்தித்துப் பிரச்சாரத்தை மேற்கொண்டோம். அது கழகத்திற்கு 100 சதவிகித வெற்றியைப் பெற்றுத்தந்தது, அத்தகைய மகத்தான வெற்றியை, 2026 சட்டமன்றத் தேர்தலிலும் நாம் பெற வேண்டும்.

கழக இளைஞர் அணிக்கு, தமிழ்நாடு முழுவதும் ஒன்றியங்களுக்கு உட்பட்ட கிளைகளிலும், நகர-பகுதி-பேரூர்களில் உள்ள வார்டுகளிலும், அனைத்து பாகங்களிலும் என 5 இலட்சம் இளைஞர் அணி நிர்வாகிகளை நியமித்து, மிகப் பெரிய ஓர் இளைஞர் படையைக் கட்டமைத்திருக்கிறோம். தேர்தல் என்கிற ஐந்தாய்கப் போருக்கு அவர்களைத் தயார்படுத்த வேண்டும் என்பதற்காகத்தான் 2026 சட்டமன்றத் தேர்தலில் கழகத்தின் வலிமையைக் கூட்டும் வகையில், கழகத் தலைவர் அவர்களின் ஆலோசனையின் பேரில், தலைமைக் கழக ஒப்புதலுடன், 'களத்தில் இளைஞர் அணி' எனும் மாபெரும் தேர்தல் பிரச்சார முன்னெடுப்பை, மீண்டும் கையில் எடுக்கிறது நம் இளைஞர் அணி.

இதன் அடிப்படையில், ஒவ்வொரு பாகத்திற்கும் உட்பட்ட இளைஞர் அணி நிர்வாகிகளுடன் சேர்த்து அந்த பாகத்தில் கழகத்தின் மீது ஆர்வமும் பற்றும் கொண்ட 10 இளைஞர்கள், பாக வாரியாக உள்ள இளம் வாக்காளர்களை நேரில் சந்தித்து, கழகத் தலைவர் தலைமையிலான மதச்சார்பற்ற முற்போக்குக் கூட்டணி வேட்பாளர்களுக்கு வாக்கு சேகரிப்பார்.

சட்டமன்றத் தொகுதி வாரியாக, ஒரு பாகத்திற்கு எனத் தேர்வு செய்யப்படும் இந்த 10 இளைஞர்கள், ஏப்ரல் 1 முதல் ஏப்ரல் 10 வரை முதற்கட்ட பரப்புரையும், ஏப்ரல் 11 முதல் 20 வரை இரண்டாம்கட்ட பரப்புரையும் என மொத்தம் இரண்டு முறை வாக்காளர்களை அவரவர் வீடுகளுக்கே சென்று சந்தித்து, அன்பகத்தில் இருந்து வழங்கப்படும் துண்டுப்பிரகரங்களை வழங்கி, கழக அரசின் ஐந்தாண்டு சாதனைகளையும், பாசிச பா.ஜ.க. மற்றும் அடிமை அ.தி.மு.க. கூட்டணியின் துரோகங்களையும் எடுத்துக்கூறி வாக்கு சேகரிப்பார்.

'களத்தில் இளைஞர் அணி' எனும் இந்தத் தேர்தல் கால முன்னெடுப்பை ஒன்றிய-நகர-பகுதி-பேரூர் இளைஞர் அணி அமைப்பாளர் மற்றும் துணை அமைப்பாளர்கள் ஒருங்கிணைந்து நாள்தோறும் அதன் நிலையை மாவட்ட அமைப்பாளர், துணை அமைப்பாளர்கள் மூலமாக அன்பகத்திற்குத் தெரியப்படுத்த வேண்டும். மாநில துணைச் செயலாளர்கள் தங்களுக்குப் பிரித்து வழங்கப்பட்டுள்ள மண்டலங்களில், இந்தப் பணி முறையாக நடைபெறுவதை உறுதி செய்ய வேண்டும்.

பாக வாரியாக 'களத்தில் இளைஞர் அணி' முன்னெடுப்பிற்குத் தேர்வு செய்யப்பட்டுள்ள இளைஞர்களின் பட்டியலை, மாவட்ட-மாநகர-ஒன்றிய-நகர-பகுதி-பேரூர் செயலாளர்களிடம் இம்மாதம் 31-ஆம் தேதிக்குள் பெற்றுத்தரும்படி மாவட்ட-மாநகர அமைப்பாளர், துணை அமைப்பாளர்கள் கேட்டுக்கொள்ளப்படுகிறார்கள்.

'களத்தில் இளைஞர் அணி' எனும் இந்த மகத்தான முன்னெடுப்பின் மூலம், திராவிட மாதல் 2.0 ஆட்சி அமைய அயராது உழைப்போம்.

வெல்வோம் 200, படைப்போம் வரலாறு!

களத்தில் இளைஞர் அணி

படிவம்

கழக மாவட்டம் : சட்டமன்றத் தொகுதி :

ஒன்றியம் / நகரம் / பகுதி / பேரூர் : பாக எண் :

வ. எண்.	வாக்காளர் வரிசை எண்.	வயது & முகவரி	அலையேசி எண்.
1			
2			
3			
4			
5			
6			
7			
8			
9			
10			

அன்பகம் தேனாம்பேட்டை சென்னை-18 நாள் : 27-03-2026

கலைஞர் 100 1924 - 2023

உதயநிதி ஸ்டாலின் செயலாளர், தி.மு.க. இளைஞர் அணி